
सहज लेखन और सहज व्यक्तित्व `का नाम हे 
भवानी प्रसाद मिश्र। कविता और साहित्य के साथ-साथ राष्ट्रीय आदोलन में जिन 
कवियों की सक्रिय भागीदारी थी उनमें ये प्रमुख हैं। गांधीवाद पर आस्था रखने वाले 
मिश्र जी ने गांधी वाङ्मय के हिदी खडॉ का संपादन कर कविता और गाधी जी 
के बीच सेतु का काम किया। 

भवानी प्रसाद मिश्र की कविता हिदी की सहज लय की कविता है। इस सहजता 
का संबंध गांधी के चरखे की लय से भी जुड़ता है इसीलिए उन्हें कबिता का गांधी 
भी कहा गया है। मिश्र जी की कविताओं में बोल-चाल के गद्यात्मक-से लगते 
वाक्य-विन्यास को ही कविता में बदल देने की अद्भुत क्षमता है। इसी कारण उनकी 

कविता सहज और लोक के अधिक करीब है। भवानी प्रसाद मिश्र जिस किसी 
विषय को उठाते हैं उसे घरेलू बना लेते हैं- आँगन का पौधा, शाम और दूर दिखती 
पहाड़ की नीली चोटी भी जैसे परिवार का एक आग हो जाती है। वृद्धावस्था और 
मृत्यु के प्रति भी एक आत्मीय स्वर मिलता है। उन्होने प्रौढ़ प्रेम की कविताएँ भी 
लिखी हैं जिनमें उद्दाम श्रगारिकता की बजाय सहजीवन के सुख-दुख और प्रेम की 
व्यंजना है। नई कविता के दौर के कवियों में मिश्र जी के यहाँ व्यंग्य और क्षोभ 
भरपूर है कितु वह प्रतिक्रियापपरक न होकर सृजनात्मक है। गांधीवाद पर आस्था 
रखने के कारण उन्होने अहिसा और सहनशीलता को रचनात्मक आभिव्यक्ति दी है। 

घर की याद कविता में घर के मर्म का उद्घाटन है। कवि को जेल-प्रवास के 
दौरान घर से विस्थापन की पीड़ा सालती हैं। कवि के स्मृति-ससार में उसके परिजन 
एक-एक कर शामिल होते चले जाते हैं। घर की अवधारणा की सार्थक और मार्मिक 
याद कविता की केंद्रीय सवेदना है। 

घर की याद 


आज पानी गिर रहा हे, 
बहुत पानी गिर रहा है, 
रात भर गिरता रहा हे, 
प्राण मन घिरता रहा हे, 


बहुत पानी गिर रहा है, 
घर नज़र में तिर रहा है, 
घर कि मुझसे दूर है जो, 
घर खुशी का पूर हे जो, 


घर कि घर में चार भाई, 
मायके में बहिन आई, 
बहिन आई बाप के घर, 


हाय रे परिताप के घर! 


घर कि घर में सब जुड़े हें 
सब कि इतने कब जुड़े हैं 
चार भाई चार बहिनें, 
भुजा भाई प्यार बहिनें, 

और माँ बिन-पढी मेरी, 
दुःख में वह गढ़ी मेरी 
माँ कि जिसकी गोद में सिर, 
रख लिया तो दुख नहीं फिर, 


माँ कि जिसको स्नेह-धारा, 
कां- यहाँ तक भी पसारा, 
उसे लिखना नहीं आता, 
जो कि उसका पत्र पाता। 


पिता जी जिनको बुढापा, 
एक क्षण भी नहीं व्यापा, 
जो अभी भी दौड़ जाएँ, 
जो अभी भी खिलखिलाएँ, 


मौत के आगे न हिचकें, 
शेर के आगे न बिचकें, 
बोल में बादल गरजता, 
काम मे झझा लरजता, 

आज 


जब कि नीचे आए होंगे, 
नेन जल से छाए होंगे, 
हाय, पानी गिर रहा हे, 
घर नज़र में तिर रहा हे, 


गीता पाठ करके, 
दंड दो सो साठ करके, 
खूब मुगदर हिला लेकर, 
मूठ उनकी मिला लेकर, 

चार भाई चार बहिनें, 
भुजा भाई प्यार बहिने, 
खेलते या खडे होंगे, 
नजर उनको पड़े होंगे। 


पिता जी जिनको बुढापा, 
एक क्षण भी: नहीं व्यापा, 
रो पड़े होंगे बराबर, 
पाँचवें- का नाम लेकर, 








पाँचवाँ में हुँ अभागा, 
जिसे सोने पर सुहागा, 
पिता जी कहते रहे हैं, 
प्यार में बहते रहे हैं, 


आज उनके स्वर्ण बेटे, 
लगे होंगे उन्हें हेटे, 
क्योंकि में उनपर सुहागा 
बँघा बैठा हुँ अभागा, 


और माँ ने कहा होगा, 
दुःख कितना बहा होगा, 
आँख में किस लिए पानी 
वहाँ अच्छा है भवानी 


वह तुम्हारा मन समझकर; 
और अपनापन समझकर, 
गया है सो ठीक ही है, 
यह तुम्हारी लीक. ही है, 


पाँव जो पीछे हटता, 
कोख को मेरी लजाता, 


इस तरह होओ न कच्चे, 
बच्चे, 


रो पड़ेंगे और 

पिता जी ने कहा होगा, 
हाय, कितना सहा होगा, 
कहाँ, मैं रोता कहाँ हूँ, 
धीर मैं खोता, कहाँ हूँ, 


हे सजीले हरे सावन, 
हे कि मेरे पुण्य पावन, 
तुम बरस लो वेने बरसे, 
पाँचवें को वेन तरसें, 


में मजे. में हूँ सही है, 
घर नहीं हूँ बस यही है, 
किंतु यह बस बड़ा बस है, 
इसी बस से सब विरस है, 


कितु उनसे यह न कहना, 
उन्हें देते धीर रहना, 
उन्हें कहना लिख रहा हूँ, 
उन्हें कहना पढ़ रहा हूँ, 


काम करता हूँ कि कहना, 
नाम करता हूँ कि कहना, 
चाहते हैं लोग कहना, 
मत करो कुछ शोक कहना, 

और कहना मस्त हूँ में, 
कातने में व्यस्त हूँ मैं, 
वजन सत्तर सेर मेरा, 
और भोजन ढेर मेरा, 


कूदता हुँ, खेलता हूँ, 


Ns 


दुःख डट कर ठेलता हू, 
और कहना मस्त हुँ में, 
यों न कहना अस्त हूँ में, 


हाय रे, ऐसा न कहना, 
है कि जो वैसा न कहना, 
कह न देना जागता हूँ, 
आदमी से भागता हूँ, 


कह न देना मौन हूँ में, 
खुद न समझूँ कोन हुँ में, 
देखना कुछ बक न देना, 
उन्हें कोई शक न देना, 


हे सजीले' हरे साबन, 


हे कि मेरे पुण्य पावन, 

तुम बरस लो वे न बरसं, 

पाँचवें को वे न तरसें। 

अभ्यास 

कविता के साथ 
।. पानी के रात भर गिरने और प्राण-मन के घिरने में परस्पर क्या संबंध हे? 
2. मायके आई बहन के लिए कवि ने घर को परिताप का घर क्यों कहा हे? 
3. पिता के व्यक्तित्व की किन विशेषताओं को उकेरा गया हे? 
4. निम्नलिखित पंक्तियों में बस शब्द के प्रयोग को विशेषता बताइए। 


मैं मजे में हूँ सही है 
घर नहीं हूँ बस यही है 

कितु यह बस बड़ा बस है, 
इसी बस से सब विरस है ' 

5. कविता की अंतिम ।2 पंक्तियों को पढ़कर कल्पना कीजिए कि कवि अपनी किस स्थिति व 
मन:स्थिति को अपने परिजनों से छिपाना चाहता है? 


कविता के आस-पास 

।. एसी पाँच रचनाओं का संकलन कीजिए जिसमें प्रकृति के उपादानों की कल्पना संदेशवाहक के 
रूप में की गई है। 

2. घर से अलग होकर आप घर को किस तरह से याद करते हैं? लिखें। 





शब्द-छवि 
नज़र में तिर रहा है - आँखों में तैर रहा है 
पूर है जो - वह घर.जो-परिपूर्ण है यानी खुशियों से भरापूरा है 
परिताप - अत्यधिक दुख 
नवनीत - मक्खन 
हेटे - गौण, हीन 
लीक = परंपरा 

